

БЕЛАРУСЬКІ ЗВОН

Радыкальная часапісь, выходзіць 4 разы ў месяц

Opłata pocztowa uiszczona ryczałtem.

Цана асобнага нумару 15 гр.

Адрэс Рэдакцыі і Адміністрацыі
Вільня, Мэтрапалітальны пл. 3/12.

Прымо інтэрэсантаў ад 10 да 2 г.
што-дня, апрача сьвятаў і нядзель.

ПАДПІСКА з дастаўкай да хаты
на 1 год 4 зл. 50, за паўгод 2 зл. 40,
за 3 месяцы 1 зл. 30, за 1 месяц —
50 гр.

Год II.

Вільня, 19 лістапада 1932 г.

№ 32 (62)

50-лецьце Якуба Коласа.

Сёлетні год багаты на юбілей: улетку выпала пяцьдзятгодзьдзе Янкі Купалы, цяпер — 3 лістапада — мінуў 50-ты год *Коласу*. Але трэба адзначыць, што сёлетнія юбілей маюць характар ня гэтулькі літэратурны, колькі — асабісты. І ў пяцьдзятгодзьдзе нарадзінаў Коласа мы будзем гаварыць аб яго грамадзкай працы: як поэта, ён меў ужо свой трыумф у сувязі з 25-лецьцем поэтыцкае творчасці, якая і была ў свой час шырока асьветлена ў прэсе. Дык будзем гаварыць сягоньня аб Коласе — чалавеку, Коласе — беларусе, Коласе — пэдагогу.

Каб тварыць такія літэратурныя цэннасьці, якімі здабыў сабе славу ўсенародную Колас, трэба было мець у душы сваёй гэтыя скарбы: духовае веліч, глыбокі гуманітарызм, укаханьне Бацькаўшчыны, — вось характэрныя рысы Коласа, як чалавека і беларуса. Для выяўленьня іх Колас знайшоў высока-мастацкую вопратку і, апрануўшы ў гэту вопратку, аддаў іх свайму народу. Мала гэтага: тое, у што верыў Колас, што лічыў важным і цэнным, да здзяйсненьня чаго імкнуўся ў душы сваёй, — тое ён сам-жа і рэалізаваў. У дні вялікага рэвалюцыйнага ўзварушэньня 1905 году, якое — разам з усімі народамі Расеі — захапіла і беларусаў, Колас прыняў чыннае ўдзяельце ў барацьбе за вызваленьне беларускага селяніна і работніка з-пад улады маскоўскага царызму. Як сябра Беларускае Соцыялістычнае Грамады, ён разам з апошняй перажываў мамэнты высокага захапленьня барацьбой, а пасля — мамэнты дэпрэсыі, прыгнечаньня, калі Рэвалюцыя была здушана. Але Колас ніколі не ўпадаў на духу, ніколі не апускаў рук у працы: ён ведаў, што не адным фізычным змаганьнем перамагаюць паняволеныя народы сваіх валадыроў, але перад усім — творчай культурнай працай. І Колас, калі апала хваля Рэвалюцыі, з такім самым запалам і захапленьнем працаваў для Беларускае культуры, ведаючы, што без такога працы беларусы ніколі ня стануцца народам — нацыяй у шырокім разуменьні гэтага слова. А за першую задачу сваю, як вучыцеля па прафэсіі, за першую задачу ўсіх сваіх калегаў па фаху, якіх Колас стараўся ўсьведамляць нацыянальна, ён лічыў *здабыцьцём Беларускае школы*. Прыняўшы ўдзяельце ў патайным зьездзе настаўнікаў-беларусаў, які ў 1906-м годзе адбыўся ў Вільні і паклаў пачатак Беларускаму Вучыцельскаму Саюзу, Колас пачаў арганізоўваць сваіх калегаў-зямлякоў і ў роднай Мікалаеўшчыне заснаваў аддзел Саюзу. За гэту працу, як „крамольную“, расейскі суд пакараў Коласа трох-гадовай вязьніцай...

Колас стойка дзяржаўся падчас арышту і сьледства, пасля якога быў часова зьвольнены да судовае расправы. Вось у гэтым часе Колас ня толькі не апусьціў рук ад перажытае няўдачы, але, наадварот, з усёй энэргіяй узяўся за *арганізаваньне першых — патайных — беларускіх школ*. Узімку 1906—7 г. г. вядзе ён гэткую школу ў Мікалаеўшчыне, маючы 12 вучняў; у наступным го-



дзе арганізуе беларускую школу ў двары Гордзялкоўскіх у Магілёўшчыне, дзе ўласьнікі двара спагадалі ідэі беларускага нацыянальнага адраджэньня. Адначасна складае беларускі школьны падручнік — „Другое чытаньне“, які пасля і надрукавала ў Пецярбурзе беларуская выдавецкая суполка „Загляне сонца і ў наша ваконца“. І толькі пачатак адбываньня вастрожнае кары, прысуджанае ў верасьні 1908 году, адрывае Коласа ад гэтае працы.

Вастрог на тры гады адарваў Коласа ад актыўнага грамадзянскага жыцьця, і ў гэтым часе ён — за кратамі — рабіў тое, што там было магчыма: пісаў свае цудоўныя вершы, якія пасля былі надрукаваны ў зборніку „Песьні Жалыбы“.

Выйшаўшы на волю, Колас перш бадзяўся нейкі час бяз працы, але пасля быў прыняты за настаўніка ў расейскую ўрадавую народную школу. Як настаўнік, ён і працаваў пасля доўгія гады, але — на чужыне, у Куршчыне. Сумаваў тамака, тужыў па Бацькаўшчыне, ды ўсё-ж ня губляў веры ў сваё сьвятое дзела, за якое так цяжка пацярпеў. Усьцяж творачы, — хоць на чужыне тварыў наагул ня шмат, — Колас ждаў таго дня, калі здолее вярнуцца ў свой Родны Край. І вера ягоная споўнілася: у 1921 годзе ён вярнуўся ў той мамэнт, калі беларуская ідэя затрыумфавала, і тое, аб чым лятучэлі пятнаццаць гадоў перад тым беларусы-консьпіратары ў са-

лі за касьцёлам сьв. Мікалая ў Вільні, дзе адбываўся ўспомнены патайны настаўніцкі зьезд, — тое сталася дзелам. І ў наступныя гады на долю Коласа выпала шчасьце бачыць, як на зямлі Беларускай вырасталі тысячы беларускіх народных школ, дзсяткі гімназіяў і тэхнікумаў, як будаваўся Беларускі Унівэрсытэт у Менску і іншыя вышэйшыя школы, як тварылася Беларускае Акадэмія Навук. Да ўсёй гэтай творчай працы і Колас прыкладаў сваю руку, а ў Акадэміі Навук займае сягоньня пачэснае месца.

Праўда, пэўне і шмат цяжкага прышлося перажыць за апошнія гады Коласу, гледзячы, як сталінаўскія агенты пачалі паход проці Беларускае культуры і беларускага народу, зьніштажаючы і рэзганяючы па ўсёй Расеі беларускую інтэлігенцыю, дэнацыяналізуючы цэлыя адвечна беларускія акругі (Койданаў!). Але Колас бачыў, як тварылася тое, што цяпер разбураецца, — бачыў, захапляўся гэтым і ў часе між 1921 і 1928 гадамі працаваў на літэратурнай ніве найбольш плодна, даў найвялікшыя свае поэтыцкія творы. „Новы курс“ Сталіна прыглушыў і ліру Коласа, але — *не заглушыў*. І Коласаўскі талент ня толькі не заняпаў, але ўсьцяж разьвіваецца і дае новыя цэннасьці, хоць мусіць адбіваць новыя зьявы ў навакольным жыцьці — зьявы, мо' не заўсёды прыемныя для гэтага прадстаўніка векавечнае цягі да зямлі Беларускага селяніна.

Хай-жа на доўгія йшчэ гады хопіць нашаму песьняру сілы да працы, бо творчая думка ягоная і жывасць пачуцьця — не старэюць, ня вычэрпываюцца, не слабеюць. Гэтага жадаем Коласу удзень яго паўвяковага юбілею.

А. Н.

Жыцьцё Польшчы.

Эндэцыя выступленьні.

На ўгодкі леташніх пагромаў жыдоў, з'арганізаваных студэнтамі эндэкамі ў Вільні і іншых местах, і сёлета эндэкі наладзілі падобныя выступленьні нацыяналістычна настроеных студэнтаў у Пазнані, Варшаве, Львове. Асабліва вострую форму мелі разрухі ў Львове. Паліцыя энэргічна ліквідавала выступленьні пагромшчыкаў.

Характэрна, што эндэцыя павадары выбрала час для сваёй пагромнай акцыі якраз у тыя дні, калі Польшча сьвяткуе дзень адбудовы сваёй дзяржаўнай незалежнасьці.

Польскія цукроўнікі рыхтуюць цукер... для свівіной і каней.

Сярод польскіх цукроўнікаў паўстала думка дабіцца ад ураду дазволу пашырыць прадукваньне цукру, але з тым, каб... папсаваўшы яго смак так, што яго не маглі-б спажываць людзі, пушыць яго на ўнутраны рынак у вялізарных масах дый па вельмі нізкай цане, як корм для свівіной і коняў...

Правадыры цукроўнікаў ужо рабілі досьледы, скармліваючы цукер жывёле, і знайшлі, што і кіл. цукру дае каю гэгулькі-ж сілы, як 3 кілягр. [аўса, дый што сьвіньня, якая была кормлена цукрам, дае найлепшыя шынкі—для вывазу заграіцу. При 4 мільёнах каней у Польшчы можна было б вырабляць па 100.000 кіл. у дзень цукру, што падняло-б дабрабыт... цукроўнікаў на нябывалую вышыню... Дык аб'яднаньня цукроўнікі, якія наагул маюць вельмі значныя ўплывы ў Польшчы, пастанавілі зьвязацца да ўраду, каб зводзіць цукер, назначаны на кармленьне сьвіней і каней, ад скарбовай аплаты...

4 мільёны каней маюць атрымаць кармавыя „пайкі“ таннага цукру... Ня ведама, колькі сьвіней у Польшчы будуць мець так сама танную салодкую і пажыўную ежу... Але-ж у Польшчы яшчэ, апроч мілых гуманнаму сэрцу паноў цукроўнікаў сьвіней і каней, ёсьць звыш трыццаць мільёнаў і людзей... З іх—паўне-ж—дзiesiąток-другі мільёнаў, асабліва на вёсцы цяпер, у часе крызісу, ня нохае дый ня бачыць навет цукру. Дык — чаму-ж бы не спрабаваць сьпярга даць танна цукер ім, не псуячы яго смаку, а пасля ўжо апекавацца сьвіньнямі ды конямі? Можна-б і гэта ня горш „калькулявалася“ паном цукраварам-абшарыкам...

Страшная катастрофа ў Варшаве.

Надвечы ў Варшаве завалілася вялікая камяніца, у якой быў зложаны вялікі запас ячменю. Уся сьцяна і маса ячменю завалілася на суседні драўляны дамок, у якім забіты на сьмерць 18 асоб, спаўшых падчас катастрофы. Шмат такжа параненых.

З жыцьця ў Б. С. С. Р.

Бабруйшчына—55%.

Як падае „Савецкая Беларусь“ з 4. XI. 32 г., Бабруйшчына плян збожазатовак выканалі толькі на 55%. Належнае збожа з куладка заможных гаспадарак не спаганяецца з належнай упартасьцю. Кулакі, карыстаючы падлёгкамі з боку Сельсавету, разбазарываюць на прыватным рынку збожа. Ня рэдкія выпадкі, калі ў Бабруйску на рынку прадаецца жытняя мука па 90 руб. за пуд. Вось якім чынам вырываецца прыватны пачына з дзяржаўных савецкіх абдугоў.

Якуб Колас.

Хаім Рыбс.

I.

Хаіма Рыбса выбралі завочна на гэту пасаду. Што гэта была за пасада, адразу і сам Хаім Рыбс ня мог сабе ўтлумачыць.

Чым кіраваліся члены сходу, выбіраючы Рыбса? Адны бралі на ўвагу сталасьць, пісьменнасьць Рыбса, а характар яго рукі, як ён зазначаў сам, быў вельмі прыгожы; другія бралі на ўвагу яго розум; трэція, падзьвяржаючы ўсё гэта, яшчэ дадавалі яго шырокае знаўства жыхароў, сярод якіх жыў стары крамнік Хаім Рыбс і на карысьць якіх цяпер павінен ён быў працаваць.

Сам Хаім Рыбс глянуў на свой выбар крыху з другога боку.

— Уй, місюгіны, рады запрагчы чалавека і ехаць на ім толькі дзеля таго, што ня быў на сходзе і ня мог, як мае быць, пабарабаніць языком.

Але як гэта навіна была прынесена суседам Іцкам Шпэралем, асобай прыватнаю, то Хаім Рыбс, крыху ўскіпеўшы, зараз і астыў і покі-што супакоіўся, хоць там, дзесь у сярэдзіне, і карцела тармасьлівая думка. Праўда, Рыбс пайшоў на двор тупаць каля сваё гаспадаркі, і скоро неспакойная думка зьнікла з памяці.

Пад вечар таго-ж самага дня Хаім Рыбс, прыбраўшы свой дворык і прычыніўшы гапсодарскія справы, оядзеў у сваёй краме...

Эх, і крамка гэта цяпер была далёка ня тая, якою была яна, ну, сказаць, годаў пяць таму назад. Тагды яна была паўнятка ўся-

Ніяк ня хочучь даваць бульбу.

Цікава, што, як падае „Савецкая Беларусь“ з 29. X. 32 г., на запатрабаваньня 191 тысяч тон, бульбы для Лёвіграду Беларусь дала толькі 50 тысяч тон да 27. X. 32 году. „Савецкая Беларусь“ на гэта піша: „Прычынай такога ганебнага ходу адгрузкі бульбы пралетарскім цэнтрам зьяўляецца ігнараваньне дырэктаў аб арганізацыі вывазу бульбы з поля ў часе ўборкі“. Адным словам, туга ідзе выкачываньне бульбы з беларускай вёскі. Відаць, што ўжо няма чаго ўзяць ад і так ужо абдуцленага селяніна.

„З 29 даякладчыкаў на раён выехаў... I“

Пад такім загалюкам піша зацемку „Зьвязда“ з 28. X. 32 г. аб правядзеньні цэлае сыстэмы лекцыяў аб павышэньні ўраджайнасьці ў калгасах. Ясна, што ў сувязі з выездам толькі аднаго даякладчыка замест 29, лекцыі былі сарваны ў-ва ўсім Магілёўскім раёне.

Беларуская кіно-вытворчасць.

Як падае „Зьвязда“ з 28. X. 32 г. апошні час наглядаецца буйны разрост беларускай кінематаграфіі, якая, пачаўшы з фільму „Лявая Быль“ паводле повесьці М. Чарота, праз пудоўна скампанаваныя фільмы, як „Ненавісьць“, „Слава сьвету“, „Заходні Фронт“ дайшла да суперфільму, першага гукавога поўнамэтражнага фільму на беларускай мове „Баём насустрач“, які ставіць кіно фабрыку Белдзяржкіно на адно з першых месцаў у сыстэме Саюзкіно, слаўнага на ўсім сьвеце з фільмаў высокае мастацкае вартасьці. Беларуская кіно-фабрыка дала цэлы рад здольных рэжысэраў, сцэнарыстаў, артыстаў, як: Кобец, Вольны, Губарэвіч, Тарыч, Корш і іншыя.

У Слуцку расьце вінаград.

Як падае „Зьвязда“ з 25. X. 32 г., аматар-агароднік у Слуцку Алесь Лагавы культывуе з вялікім паводжамьнем вінаград і валоскія арэхі. 7 кустоў вінаграду даюць яму каля 4 пудоў ягад, а дрэва валоскіх арэхаў да 5—6 пудоў ураджаю. Спробамі гэтымі ўжо зацікавіўся Народны Камісарыят Зямляробства.

Перачытаўшы газету — перадай другому.

лякага тавару, і народ сваваў тут, як пчолы каля вульля. А між тых чатырох старых хвой, што стаяць проціў крамы, карміліся, бывала, селянскія коні, і жоўты пясок пад хвоямі быў заўсёды ўтоптаны конскімі капытамі і зацярушаны сенам і канюшынаю.

Цяпер і яны, гэтыя хвой, асірацелі, і ніхто з даўнейшых знаёмых больш не прыпыняўся каля іх.

Хаім Рыбс сядзеў на тубарэце каля стала, на якім калісь зьвінелі і бразгацелі срэбныя і залатыя манеты, сядзеў і аб чым-ся думаў.

Аб чым?

Годныя сьцены крамы, пустыя паліцы, што даўней угіналіся ад цяжару наваленага тавару, а цяпер дзе-ні-дзе стаялі парожныя і заржавелыя бляшанкі і іншая дрэнь, пазіралі тужліва.

Ад іх патыхала запусьцецьнем, няпрытульнасьцю. А розныя вынікі і пагрозы, што павісьлі над галовамі местачковага жыхарства? А гэты агульны заняпад жыцьця? Хіба можа ўсё гэта даваць страву для добрых думак?

Хаім Рыбс у вадказ сваім думкам часта глыбока ўздыхаў.

— І эхе-хе-хе!

Рыбс сядзеў, паставіўшы локці на стол, падіёршы рукамі сківіцы, і думаў. Зірнуўшы ў зашкляены верх дзьвярэй, Рыбс убачыў пасыльнага ад мясцовага „Спаўкому“. Ён якраз шоў да Хаіма, і праз колькі хвілін дзьверы здрыгануліся, заскрыпелі оваім асаблівым бразгатам, да якога прылучыўся гук няшчыльна закітаваных шыбак.

— Добры вечар, пане Рыбс!

— Добры вечар, Язэп! Што скажаш?

— А вот, расьпішыся тут.

Беларусы у Латвіі.

Гімназія ў Дзьвінску адрагавана!

У выніку даўгога барацьбы ўсяго беларускага грамадзянства ў Латвіі з дзікім загадам міністра асветы Кенінша прыступіць да паступовага ліквідаваньня Беларускае Дзяржаўнае Гімназіі ў Дзьвінску — Гімназія адрагавана. Міністар узяў сваё загад назад. Аднак, перамога беларусаў і лепшых элемэнтаў латышкага грамадзянства (сацыялістаў), падтрымліваюшых беларусаў у барацьбе з гэтай новай праявай латышкага нацыяналізму, — ня поўная: беларусы былі прымушаны згадзіцца прыняць за дырэктара латыша — ке. Чамана. Дасюлепай дырэктар Сахараў атрымаў эмерытуру і выйшаў з гімназіі.

Беларускае грамадзянства, якое пайшло на гэты кампраміс, слухна разважаючы, што дырэктар — часовы, а гімназія — рэч сталая, каторую трэба было канешне захаваць, — лічыць барацьбу ня скончанай. І трэба спадзявацца, што мо' ўжо на будучы год становішча дырэктара беларускае гімназіі займець іншоў беларус.

Юбілей Купалы—Коласа.

Рыжская беларуская прыватная вятэрняя гімназія ўладзіла 29 кастрычніка абход падвойнага юбілею двух корыфэяў беларускае літаратуры — Янкі Купалы і Якуба Коласа, якім сьлёта мінула па 50 гадоў.

Беларусы ў Нямецчыне.

„Барацьба“.

У Бэрліне пачала выходзіць беларуская часопісь пад назовам „Барацьба“. Як заяўляе ў загалюку Рэдакцыя, „газета прысьвячана беларускаму нацыянальна-вызваленчаму руху“, але на першым пляне фактычна стаўляе барацьбу сацыяльную, ідэалізуючы Саветы.

Першы нумар (за кастрычнік) выступае вельмі востра проці польскае дзяржаўнае палітыкі ў адносінах да беларусаў.

Паміж іншым, новая часопісь стараецца выкарыстаць імя Б. Тарашкевіча дзеля палітычнае акцыі ў Польшчы.

Беларусы у Францыі.

Беларуская работніцкая эміграцыя.

Як падае бэрлінская „Барацьба“, ў Францыі працуе ад 30 да 40 тысяч белару-

Язэп разгарнуў кніжку, дзе ляжала паперына, на якой значылася: „Квартальнаму мястэчка Нова Стан т. Хаіму Рыбсу“, падаў яму гэту паперку і ткнуў пальцам у тое месца кнігі, дзе навінен быў расьпісацца Хаім Рыбс.

Паводле таго, як чытаў Хаім Рыбс атрыманую паперку, твар яго мяняўся, бровы ссоўваліся ніжэй, вочы рабіліся зьлімі, і, здаецца, самі сабой ускідаліся плечы.

Але гэта было нядоўга, і твар яго зноў прасьвятлеўся, бы той пакат гары, з якога толькі што зьбег цень ад хмары. Хаім Рыбс падняў вочы на Язэпа, глядзеў доўга, і губы яго разышліся ў усмешку. Але што гэта была за усмешка! Гэта была адна гіронія, адзін сарказм!

— Ну, зусім павар'яцелі! — спакойна сказаў Хаім Рыбс і засьмяяўся.

— Ой, місюгіне, місюгіне!

— От галавал! — прамовіў Язэп: — ёсьць аб чым думаць, чым клапаціцца. Цяпер, брат, так: сягоньня зранку ты проста Хаім Рыбс, пад вечар ты кварталны, заўтра загадчык прадкому, пазаўтра—ляскому, а там—невядома... Часы, брат, такія... Нічога, брат, па-служы!

— Квартальны! — як-бы да сябе самага прамовіў Хаім Рыбс і засьмяяўся доўгім сьмехам, і гэты сьмех скончыў тым, што замахаў абедзьвюма рукамі, як-бы атрасаючы і адкідаючы ад сябе гэтага кварталнага.

— Хася! Хаська! — гукнуў ён сваю жонку.

У краму ўвайшла Хася.

— На, пабач!

Хася прачытала паперку і зірнула на Хаіма.

— Ха-ха-ха!—рагатаў Хаім Рыбс.

скіх эмігрантаў-работнікаў з Заходняе Беларусі. Працуюць яны часткова на раллі, часткова ў фабрыках. Варункі працы іх вельмі блягія. Францускія вярбоўшчыкі рабілі з імі на бацькаўшчыне кантракты, вызначылі плату на 30—40% ніжэйшую, чым дастаюць некантрактовныя работнікі ў Францыі. Працуюць усюды больш за 8 гадзін. Лекарскае помачы ня маюць, хіба што здарыцца пры працы. Асабліва цяжка жывецца беларускім работнікам. Дарагоўля жыцця ўсёцяж расце, а заробкі малыя. Да таго-ж няведаньне французскае мовы зусім аддае работнікаў на ласку іх гаспадароў. Арганізацыі беларускае там ніякае няма.

З усяго сьвету.

Крывавыя забурэньні ў Жэневе.

У мінулым тыдні ў Жэневе, у самым цэнтры міжнароднага жыцця, — так сказаць, „сталіцы Лігі Нацыяў“, зусім неспадзявана выбухлі крывавыя забурэньні, у выніку якіх лягло трупам больш дзесятку асоб, а цяжка раненых аказалася некалькі дзесяткоў.

Выбух адбыўся ў рэзультате ўсёцяж нарастаюшае ў апошні час варожасьці паміж „буржуазнай“ і „соцыялістычнай“ Жэневай. 9 лістапада правіца „буржуазнай Жэневы“, так-званая „Нацыянальная Унія“, наладзіла мітынг, які меў вельмі востры проці-работніцкі характар. Зараз-жа наладзілася контр-деманстрацыя з боку соцыялістаў. Далучыліся да іх і камуністы, якія хутка захапілі кіраўніцтва матэрыялу ў свае рукі і кінулі работнікаў на паліцыю і выкліканнае войска. Першы атрад войска (новабранцаў) быў лёгка разброены работнікамі, але зараз-жа падыйшлі старэйшыя вайсковыя часьці, якія далі запраўдны бой работнікам, пусціўшы ў ход навет кулямёты. Толькі ўначы ўдалося ўладам апаанаваць палажэньне і наладзіць парадак у месьце. Цікаўна, што акурат такое самае выступленьне соцыялістаў у саюзе з камуністамі дый у гэты-ж самы час мела месца і ў другім горадзе Швейцарыі, у Дэзаньве.

Характэрна, што некаторыя жаўнеры ня толькі адмовіліся страляць у работнікаў, але і бунтаваліся, крычучы да страляўшых: „забойцы, забойцы“...

Як ні глядзець на гэтыя здарэньні, яны паказалі, што навет у такім спакойным

і зраўнаважаным пункце сучаснай Эўропы „соцыяльная раўнавага“ аказалася вельмі нястойкай...

Вынікі выбараў у Нямеччыне.

Результаты новых выбараў у нямецкі парлямэнт можна лічыць у роўнай меры перамогай канцлера Папэна і яго „баронаў“, як і — камуністаў... У новым парлямэнтзе аказалася яшчэ менш магчымасьці, чым у папярэднім, стварыць якую-небудзь большасьць. Гітлераўцы страцілі 2 мільёны галасоў і 35 мандатаў у парлямэнтзе. Камуністы здабылі 13 новых мандатаў.

Пасьля выбараў Папэна запрапанавалі ўсім правым і цэнтравым партыям (навет сацыял-дэмакратам...) стварыць „урэд нацыянальнага аб'яднаньня“ — пад яго кіраўніцтвам. Але на гэты заклік адзваліся прыхільна толькі нямецкія эвдэкі: рэшта партыяў, навет гітлераўцаў, адказалі рашучай адмовай.

Першая польская гімназія ў Нямеччыне.

У м. Бятоме, у нямецкай Сілезіі (Вэрхняй) адчынена першая польская гімназія. Нямецкая нацыяналістычная прэса аж паціца з абурэньня на гэтую „чужарэчную ўступку паляком“. З свайго боку польская прэса слухна кажа, што „прымачы ад немцаў гэтую гімназію, як тое, што паляком належыцца па праву, грэба голасна крычаць на ўвесь сьвет аб тым, што гэтая адна гімназія дадзена на паўгара мільёна палякоў у Нямеччыне“...

Можам дадаць — для параўнаньня, — што на 2 з паловай мільёны беларусаў у Польшчы існуюць толькі дзьве беларускія гімназіі...

Англія і Францыя ня плацяць даўгоў Амэрыцы.

Англіійскі і французскі ўрады зьвярнуліся да Амэрыкі з заявай, што ім цяжка заплаціць чарговую „рату“ на пакрыцьцё ваенных пазыкаў. Францыя павінна заплаціць 20 мільёнаў даляраў, Англія — 90 міль.

Што Англія перажывае вялікі грашовы крызіс, гэта пэўна; але што Францыя ня можа заплаціць 20 мільёнаў дал., у гэта напэўна ў Амэрыцы не павераць. Толькі-што Банк Францыі апублікаваў нябывалую „фантастычную“, як піша сама французская прэса, лічбу яго запасаў золата, дайшоўшую да 83 мільярдаў франкаў. Дый толькі-што Францыя — ў часе гутарак аб разбраеньні на

сушы і на моры — распачала будову новага браняноса, што выклікала страшэннае абурэньне ня толькі ў Амэрыцы, але і ў Англіі.

Прэзыдэнцкія выбары ў Паўночна-Амэрыканск. Штатах.

8 лістапада адбыліся ў Паўночна-Амэрыканскіх Злучаных Штатах выбары, але яшчэ не самога прэзыдэнта рэспублікі, а толькі тых спецыяльных выбаршчыкаў-дэлегантаў, якія вясной маюць ужо выбраць прэзыдэнта. Але дзеля таго, што кожны выбаршчык атрымлівае абавязкавы наказ ад выбаршчай яго мясцовай арганізацыі адной з двух канкураваўшых між сабой вялікіх партыяў Амэрыкі: рэспубліканцаў і дэмакратаў, дык лічба адных і другіх выбаршчыкаў наперад вырашае ўжо і выбар прэзыдэнта.

Перамога дасталася дэмакратычнаму кандыдату Рузвэльту. З агульнае лічбы 531 выбаршчыка дэмакратаў маюць 472 дэлегантаў, а рэспубліканская партыя — толькі 59.

Праўду кажучы, дэмакратаў мала чым у сваёй праграме розьняцца ад рэспубліканцаў, дык нейкай рашучай зьмены ў палітыцы Амэрыкі спадзявацца ад замены Хувэра на Рузвэльта ня трэба. Але зьмена ўсё-ж ведамая будзе: адносна да Эўропы правадыр дэмакратаў Рузвэльт павінен будзе ў пэўнай меры зладзіць лішне ўжо эгоістычна-эксплёататарскі куро палітыкі амэрыканскага капіталу.

ХРОНІКА.

— Беларускі аб'ездны тэатар. У Вільні з'арганізаваўся беларускі аб'ездны тэатар, які — пад кіраўніцтвам грам. А. Міхалевіча — маніцца зрабіць рад беларускіх спектакляў на правінцыі. Першы выезд адбудзецца ў будучым тыдні ў Смаргоні, дзе вызначаны два спектаклі: 26 лістапада (субота) — „Дзядзька Якуб“ і „Шустрая бабулька“, а 27-га (нядзеля) — „Страхі жыцьця“ Ф. Аляхновіча.

— Вечар на карысьць немаможных вучняў. На першым паседжаньні Прэзыдэнтуму Бацькоўскага Камітэту пры Від. Беларускай Гімназіі 8 лістапада паставаўлена было ўладзіць 7-га сьнежня канцэрт-вечар на карысьць немаможных вучняў. Выбрана арганізацыйная камісія і апрацавана праграма канцэрту, пасьля якога маюць адбыцца танцы. У канцэрце выступіць беларускі хор. — Уваход на вечар будзе толькі на падставе запросінаў.

II.

— Квартальны Рыбс тут жыве?

— Тут! А што вам трэба?

— А дзе ён?

— Ну, ён зараз прыдзе. Я паклічу яго.

— І маладая, высокая дзяўчына, дачка Хаіма Рыбса, вышла на двор клікнуць „квартальнага“. Малады хлопец у френчы, з чырвонаю гвездаю, пацёр пальцамі пад носам, дзе былі астаўлены брытваю невялічкія кавалачкі вусоў, як дзьве плямкі пад носам табаканюха, агледзіў галіфе і кінуў грозны погляд навакол. Як відаць, ён быў асобны паўнамоцны і сваю місію лічыў самаю важнаю на сьвеце, перад якою не павінна быць і не магдо быць ніякіх перашкод.

Прышоў Хаім Рыбс.

— Ну, што вам трэба?

— Вы квартальны?

— Ну, я.

— Праз пятнаццаць мінут дастаць мне падводу да мястэчка Вухналі! Вось мой мандат.

— Ня турбуйцеся, — замахаў рукамі Хаім Рыбс: — я і так вам веру.

Малады і зухаваты паўнамоцны, здавалася, быў крыху абражан такою няўвагаю квартальнага: як гэта ён не пацікавіўся мандатам? Мандат ясна зазначае, хто такі патрабуе падводу.

— Дык будзе падвода? каб быць пэўным.

— А вы лепш зрабілі-б, каб пайшлі пешатой. Гэта было-б хутчэй.

— Ня ваша гэта дзела, як будзе хутчэй... Я патрабую падводу, і вы назначце яе. Праз пятнаццаць мінут каб мне была падвода! Вось мой мандат!

— Ну, і на што мне ваш мандат? Раз

вы прышлі, значыцца, вам падвода трэба.. Ну, добра: падвода будзе.

— І не пазьвей, як праз пятнаццаць мінут, — дадаў паўнамоцны, выняўшы гадзіннік і зірнуўшы на прыгожую дачку квартальнага.

— Падводу прышліце мне да Абея Цацкіна.

— Ну, добра — падвода будзе.

Гэты першы кліент новага квартальнага вышаў, а Хаім Рыбс усміхнуўся яму усюлед і махнуў рукою.

— Мандат! — прамовіў ён, — сядзь на свой мандат і едзь куды хочаш.

Хаім Рыбс павярнуў у сваю каморку і, адкінуўшы коўдру, прылёг на пасьцель. Ён пастанавіў цвёрда змагацца, каб адкаснуцца ад свайго квартальніцтва. Не прайшло і пятнаццаціх мінут, як Хаім Рыбс спаў смачным сном.

Малады паўнамоцны пачынаў траціць цярыньне. Разоў дваццаць паглядаў ён у вако, разоў дзесяць выходзіў на двор і колькі разоў хапаўся за свой портфель. Выпадковы падводны праяжджалі каля хаты Абея Цацкіна і ўводзілі у зман напружана чакаючага ад квартальнага падводны маладога паўнамоцнага. Адзін раз ён нават запытаў:

— Ад квартальнага падвода?

— Га? — спытаў чалавек з каламажкі.

— Чарговая ці што падвода? Не квартальны назначыў цябе?

— А чорт яго ведае, твайго квартальнага, — адазваўся чалавек, палічыўшы, што з яго сьмяюцца, і пагнаў кабыду.

— Тфу! што за пракляты саботаж! — вылаяўся малады паўнамоцны, схпіў шапку, портфель і злосьна паймаўся да квартальнага. На гэты раз дзьверы грукнулі яшчэ

мацней, яшчэ дзічэй забрызгацелі слаба закітаваньня шькі.

— Дзе квартальны?

Хаім Рыбс павольна ўзняў галаву, шырока расчыніў рот і смачна пазяхнуў.

— Чаму няма дагэтуль падводы?

— Як? — здзівіўся Рыбс: — яшчэ няма падводы? Ну, я-ж вам казаў, што без падводы вы скараі былі-б там, дзе вам трэба.

— Чорт-бы вас тут пабраў з вашымі размовамі! Мне трэба падвода, чуеш? Дзе падвода? Вось мой мандат. Знаць нічога не хачу! Гэта саботаж!

— Ну, чаму гэта саботаж? І што гэта такое „саботаж“? Чаму вы так кажаце?... Слухайце, каб я быў Майсей, я-б падышоў да гары і сказаў: „Гара, дай вады!“ і яна-б дала вады. Але-ж я чалавек просты, і гара мяне не паслухае, і дарма вы злуяце. Каб гэту падводу я мог выламаць з свайго калена, — Хаім Рыбс ўзняў правую нагу і пачаў згінаць калена: — я-б яе выламаў і сказаў-бы: „Вось вам падвода, сядайце, калі ласка, і едзьце“...

— Дурак ты, ці заўзяты саботажнік? Тфу, прападзі ты! — малады хлопец злосьна павярнуўся, плюнуў і вышаў вон.

— Хася, Хаське! — зьвярнуўся Рыбс да жонкі: — ведаеш што? Ён ужо больш ня прыдзе сюды.

І вясёлая ўсьмешка асьвятліла твар Хаіма Рыбса.

(Дакаваньне будзе).



— Яшчэ адна часопісь. У Вільні пачынаецца ажыўленьне ў беларускай прэсе. Гэтак надовячы выйшаў з друку № 1 часопісі, „Шлях“ пад рэдакцыяй гр. Чартовіча. Есьць чуткі і яшчэ аб адной часопісі, якую мае выдаваць гр. А. Уласаў.

— Аб Тарашкевічу. Як ужо ведама, праца Тарашкевіча вызначаны ў віленскім акружным судзе на 28 лістапада. У сувязі з гэтым яго ўжо перавезлі ў Вільню на Лукішкі. Паводле газетных вестак, стан ягонага здароўя бліжэй да добрага. Дакучаюць яму вельмі скулы на целе, якія зьяўляюцца ў выніку даўгога востражнага жыцця. Апошнімі днямі Тарашкевіча адведзілі ў востражне некалькі блізкіх да яго асоб.

Тарашкевіч увесь час востражнага жыцця шмат займаўся літаратурнай і навуковай працай. Паміж іншым, ён пераклаў на беларускую мову з польскае ўсю поэму „Пан Тадеуш“ Адама Міцкевіча.

— Бацькоўская апека над вучнёўскай моладзьдзю. Пры віленскай беларускай гімназіі, якая ператворана ў беларускую філію дзяржаўнае гімназіі ім. Словацкага, утварыўся новы Бацькоўскі Камітэт, як установа аякуччага характару над вучнямі гімназіі. Агульны сход бацькоў адбыўся 6 лістапада. На сходзе выбрана была Рада бацькоў, зложаная з дэлегатаў ад бацькоў па 2 на кожную класу (усяго 14 асоб). У склад прэзідэнтуму Камітэту Рада выбрала 5 асоб: гр. А. Лупкевіча (старшыня), М. Сіняўскага (секратар), Быхаўцову (скарбнік), Аўсейку і Клімука, а ў склад Рэвізійнае Камісіі — 3 асобы: а. Ніла Кульчыцкага, Лакучэўскага і Стракоўскага.

На агульным сходзе бацькоў цікавы рэфэрат аб узгадаваньні дзяцей прачытаў дырэктар Астроўскі.

У далейшай дыскусіі агульны сход паставіў, каб усе бацькі плацілі складку штомесячна па 50 гр. ў касу Камітэту. Гэтыя грошы пойдучы на дапамогу незможным вучням. На гэту-ж мэту пастаноўлена даць ад часу да часу даходныя прадпрыемствы, як: канцэрты, спектаклі, вечарыны, а такжа публічныя лекцыі — памагчы масьці з канцэртным аддзелам. На апошнім была зьвернена асабліва ўвага з прычыны вялікага культурна-ўзгадаваўчага значеньня гэтых лекцыяў, заўсёды зьбіраўшых дагэтуль шмат моладзі.

Прысутны бацька-селянін, які пехатой прышоў ажно з ваколіц Вялікае Бераставіцк. заявіў, што, як ні цяжка цяпер жыць на вёсцы, селянства хоча вучыць сваіх дзяцей у беларускіх гімназіях і ахвотне будзе плаціць вымаганя складкі.

— Ненармальнасьці школьнага жыцця. „Slowo“ ў апошніх нумарох падало дзьве весткі, якія выяўляюць нейкую ненармальнасьць у адносінах між дзяржаўнымі школамі і насяленьнем. У в. Восташышкі, Даўгеліскае гміны, вучыцель тамтэйшае польскае школы паведаміў падліцу, што надовячы, як сьцягнела, нейкія асобы абстралялі ягоную школу, а праз вокны былі кілены камні, пабіўшы яму галаву. Паліцыя арыштавала дзьве западозненыя асобы — братаў Вайнараў.

Ізноў-жа ў Лозьдзях падліца заарыштавала нейкага Пётру Андрушкевіча, які быццам абліваў сьцены польскае школы караснай, каб падпаціць школьны будынак.

Абодва здарэньні былі на тэрыторыі, дзе пераважаюць літвіны. Паводле інфармацыі „Slowo“ з 16 лістапада, у Шыдлоўцах (Слонімшчына), на беларускай тэрыторыі, нехта замаляваў надпіс на польскай урадавай школе. Паліцыя заарыштавала ў сувязі з гэтым дзьве асобы.

Бацькі!

Жавучайце дзяцей вашых
чытаць і пісаць на беларуску!

Гаспадарчы аддзел.

Вапнаваньне глебаў.

Вапна зьяўляецца адным з тых неабходных складнікоў, якія служаць спэжываю расьлінам. Колькасць вапны, якая бярацца з глебы культурнымі расьлінамі, не такая ўжо вялікая, і ў звычайнай глебе яе, як спажывы для расьліны, заўсёды хапае. Ня гледзячы на гэта, у добра пастаўленых гаспадарчых глебах дадаюць вапны і рат у вялікіх колькасцях. Тлумачыцца гэта тым, што вапна, унесеныя ў глебу, ня толькі здольнае патрабу расьліны, як пажыўны складнік, але адначасна грунтоўна мяняе будову глебы, а таксама і іншыя яе ўласьцівасьці. Так глеба, у якую было дадзена паддастаткам вапны, лёгка ўтрымлівае грудкаватую будову, што вельмі карысна для росту расьлінаў. Глебы кіслыя пад уплывам вапны перастаюць быць кіслымі. Размываюцца карысныя бактэрыі ў глебе, болей зьяўляецца валакаватых карабёў. Некаторыя мінеральныя складнікі пад уплывам вапны пераходзяць у рэшчыву і гэтым створаюцца прыступныя для спажываньня расьлінай. Другія-ж — пад уплывам вапны — пераходзяць у стан цвёрды і не выпадаюць пад дэжжавую вадою да падглыб'я. Такім чынам затрыманы ў глебе спажывныя складнікі пры дапамозе карыснаў павялічваюцца і спэжываюцца расьлінай.

Наагул кажучы, пад уплывам вапны мяняецца глеба мяняецца ў карысны бок. Асабліва гэта датычыць глебаў кіслых, якія ў першую чаргу і треба вапнаваць.

Кіслыя глебы лёгка павяваюцца па дэка растуцай расьлінасьці, як шчавель, сасонка, брыткі і інш. Адсутнасьць даікіх кавішчынаў таксама ёсьць прыкметай кіслых глебы.

Глебы, якія сталі кіслымі дзякуючы залішняй вільготнасьці, вельмі напавіць адным вапнаваньнем; іх треба перш за ўсё асушыць, а пасля вапнаваць.

Некаторыя расьліны, як дубін і сорадаля, ня любяць свежага вапнаваньня, а дэля гэтага пад іх беспасрэдна поле не вапнуецца. Большасьць жа гаспадарчых расьлінаў удзячы за вапну, а некаторыя з іх реагуюць сільнаю падвышаную ўраджаю.

На паважных глебах найлепей удаюцца матыльковыя, як люцэрна, гарох, каюшына, віка. У збожжовых патраба на вапну меншая, чым у матыльковых. Найболей удзячым за вапну з іх ёсьць ячмень, за ім ідуць пшавіда і жыта, а вяршце авёс.

Найлепей вапнаваць поле ўвосень, але можна і вясною. Адно толькі треба ўважаць, каб вапнаваньне паленай вапнай адбывалася не пазьней двух тыдняў перад пасевам. Увосень вапну рассыпаюць па іржышчы (зараз пасяля жніў) і плітка прыворваюць або расейваюць па зябі (пасяля азімае воркі), і так на версе пакідаюцца.

Найбольшы ўплыў робіць на глебу паленая вапна. Калі паленая вапна ў каралях, то яе треба ва полі зьліць у везьнічкія кучкі і прыгнуп зямлёю.

Так зложаная вапна праз 2 — 3 тыдні рассыпаецца ў парашок, і тады яе можна раскідваць па полі.

Апрача паленае вапны, ужываюць яшчэ для вапнаваньня глебы вапну і няпаленую, якая дае павольней, хопя і даўжэйшы час. Паленая вапна ўжываецца болей для глебаў цяжкіх, а няпаленая — для лёгкіх.

Паленая вапна на глебах цяжкіх і гліністых даецца ад 10 — 20 квінт. (квінт. — 6¹/₂ пуд.) на гектар. Пры гэтым треба сказаць, што вапнаваньне карысна паўтараецца праз кожныя 5 — 6 гадоў. Няпаленая вапна на цяжкіх глебах даецца значна болей і рассяваць яе можна перад самым пасевам.

Глебы пяшчаныя карысна вапнаваць мэргелем, які мае ў сабе — апрача вапны — значную колькасць гліны.

У мяйсцовасьцях, дзе палізу ёсьць пукраварыя, ужываюць яшчэ для вапнаваньня глебы т. зв. пукраварскую вапну.

С. К.

Макрац у каней.

Увосень і вясною коні часта падлягаюць хваробе ног, званай макрац. Асабліва хвароба гэта зьяўляецца там, дзе коні стаяць на мокрым гнаі. Макрац — гэта мокры лішай, які зьяўляецца на нагах пад шчоткай, на задняй паверхні бабак і на путавым суставе. Асабліва гэтай хваробе падлягаюць коні з белымі плямамі на вышэйпамявённых частках ног. Макрац бывае часцей на задніх нагах, чым на перадніх.

Хвароба гэта пачынаецца запаленьнем скуры пад шчоткай, а пасля на гэтым месцы зьяўляюцца пухіры, якія пасяля лопнуцца, выдаляючы сьмярдзучую жывку. Калі макрац не лячыць, то могуць зрабіцца ўскладненьні вельмі непажаданыя.

Адразу, як зьявіцца макрац, треба жыўду перавесці ў сухое месца і ўтрымліваць ногі ў чыстаце; карысна пры гэтым хворыя месцы мазць вясолевым маслам. Калі гэта не памагае, треба мазць крэзілінавою або цынкаваю маззю. Пазьней ногі абмываюцца лугавою рашчынай.

С. К.

Добры спосаб нішчэньня моху на садовых дрэвах.

Часта ў садох старых і запушчаных зьяўляецца на дрэвах зеленавата-жоўты мох, які ў многіх мясцох завуць іржю дэрава. Мох шкодзіць дрэву і яго треба абавязкова паабшпа. Можна яго саскрабаць якім колечы нястрым струмантам, але гэта задаўгая праца, асабліва, калі моху шмат; да таго-ж на скраблёным месцы мох хутка можа зьявіцца ізноў. Ніжэй паведам спосаб, як яго можна з дрэва лёгка зьяць і на даўжэйшы час уберагчы дрэва ад гэтага шкодніка.

На вядро вады даецца 2 кіляграмы звычайнага дрэўнага попелу, попел у ваду разьмешваецца і пакідаецца так стаяць 2—3 дні; пасля да гэтае мешаніны даецца 200 грамаў карбалевае кіслы, мяшаюць яе ізноў, пераліваюць у кацёл і стаўляюць на вагні, каб заварылася. Калі ўсё гэта зроблена, даюць мешаніне крыху пастаяць, каб трохі астыве, а потым намазваюць ёю на дрэвах тыя месцы, дзе ёсьць мох. Пасля праз колькі дзён мох сам сабою зваліцца і балей на намазаных месцах не зьяўляецца бадай у працягу бліжэйшага году.

Карысныя і цікаўныя рэчы.

Чалавек больш, як напалову, складаецца... з вады.

Жыццё наагул ня можа існаваць без вады, якая патраба на тое, каб у жывёле ці расьліне маглі адбывацца тыя фізычныя і хімічныя працэсы, якія ёсьць матэрыяльнай асновай жыцця. Дзеля таго галоўнай складовай часткай кожнай жывёлы ці расьліны ёсьць вада. Мала хто ведае, што бацька гаспадар нашага жыцця — хлеб, навет добра выгечаны, — мае ў сабе каля 40% ці блізка палову вады. У яйках курцы — ажно 70% вады, таксама ў мясе кожнае жывёліны, якую ёсьць чалавек. У рыбах — крыху больш: аж 80%; у фруктах ды ўсякай гародніне — 85% вады. Але ці хто з нашых чытачоў ведае, што кожны з іх сам так сама складаецца пераважна з вады, якой у нашым целе каля 70 працэнтаў? Гэта значыць, што — на 60 кіляграмаў жывога вагі кожны з нас мае ў сабе звыш 40 кілё чыстае вады. Кроў чалавечая мае аж 80% вады, і гэта — ня дзіва: яна пльўкая. Але ці хто паверыць, што навет цвёрдая, як жалеза, костка (жывая) мае ў сабе 50% вады, ці складаецца з вады напалову... З гэтага ўсяго — ясна, чаму гэта піць для чалавека важней і патрабней, як есьці. Піць толькі, — зразумела, — не гарэлку, якая спяляе жыццё, але чыстую, добрую ваду, якая ажыўляе арганізм, як рака ці дождж пое сенажаць.

